



Helpline

1064



94135-02834

कार्यालय महानिदेशक भ्रष्टाचार निरोधक ब्यूरो (जनसम्पर्क प्रकोष्ठ)

प्रेस नोट

➤ नगर विकास न्यास, कोटा का पटवारी 3 हजार रुपये रिश्वत लेते रंगे हाथों गिरफ्तार

जयपुर, 26 नवम्बर, मंगलवार। ए.सी.बी. मुख्यालय के निर्देश पर स्पेशल यूनिट, कोटा इकाई द्वारा आज कार्यवाही करते हुये रॉकी अरोड़ा पटवारी पटवार हल्का सोगरिया, चन्द्रसेल स्टेशन एरिया, नगर विकास न्यास, कोटा को परिवादी से 3 हजार रुपये रिश्वत राशि लेते रंगे हाथों गिरफ्तार किया है।

भ्रष्टाचार निरोधक ब्यूरो के महानिदेशक श्री डॉ. रवि प्रकाश मेहरड़ा ने बताया कि ए.सी.बी. की स्पेशल यूनिट, कोटा इकाई को परिवादी द्वारा शिकायत दी गई कि पट्टा जारी करने की फाइल पास करने की एवज में आरोपी रॉकी अरोड़ा पटवारी द्वारा 18 हजार रुपये रिश्वत राशि मांग कर परेशान किया जा रहा है।

जिस पर एसीबी कोटा के उप महानिरीक्षक पुलिस श्री शिवराज मीणा के सुपरवीजन में एसीबी की स्पेशल यूनिट, कोटा इकाई के अतिरिक्त पुलिस अधीक्षक श्री मुकुल शर्मा के नेतृत्व में शिकायत का सत्यापन किया जाकर आज पुलिस निरीक्षक श्री पृथ्वीराज एवं उनकी टीम द्वारा ट्रेप कार्यवाही करते हुये आरोपी रॉकी अरोड़ा पटवारी को परिवादी से 3 हजार रुपये की रिश्वत लेते रंगे हाथों गिरफ्तार किया गया है। उल्लेखनीय है कि आरोपी पटवारी द्वारा शिकायत से पूर्व ही परिवादी से 15 हजार रुपये रिश्वत के रूप में वसूल कर लिये थे।

एसीबी की अतिरिक्त महानिदेशक पुलिस श्रीमती स्मिता श्रीवास्तव के निर्देशन में आरोपी से पूछताछ एवं कार्यवाही जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।